



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1514/25 – 2007 සැප්තැම්බර් 14 වැනි සිකුරාදා – 2007.09.14

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි ඡේදය – සාමාන්‍ය

ආණ්ඩුවේ නිවේදන

නිවැරදි කිරීමයි

දුම්රිය ආඥාපනත

2007 අගෝස්තු මස 30 වැනි දින අංක 1512/3 දරන ශ්‍රී ලංකා ප්‍රජාතාන්ත්‍රික සමාජවාදී ජනරජයේ අති විශේෂ ගැසට් පත්‍රයේ I කොටස : I ඡේදය – සාමාන්‍ය කොටසෙහි ආණ්ඩුවේ නිවේදන හි අංක 449 දරන දැන්වීම යටතේ පළ වූ “දුම්රිය ආඥාපනත” යන දැන්වීමෙහි “රෙගුලාසි 13 (ඒ) තැපැල් ප්‍රවාහනය” යන ඡේදයේ සඳහන්,

“තැපැල් ප්‍රවාහනය කරන බෝග් ආවරණ වැගන්සක් රඹුක්කනින් ඉහළට කිලෝ මීටරයකට රු. 20” යන්න,

“තැපැල් ප්‍රවාහනය කරන බෝග් ආවරණ වැගන්සක් රඹුක්කනින් ඉහළට කිලෝ මීටරයකට රු. 25” ලෙස ද

“සටහන – 11 වැනි රෙගුලාසියේ දක්වා ඇති අවම ගාස්තු තැපැල් ප්‍රවාහන වැගන්වලට ද අදාළ වේ” යන්න,

“සටහන – 11 වැනි රෙගුලාසියේ කලින් පැවැති අවම ගාස්තු තැපැල් ප්‍රවාහන වැගන් සඳහා තවදුරටත් නොවෙනස්ව බලපැවැත්වනු ඇත” ලෙස ද

සංශෝධනය විය යුතුය.

ඩිලස් අලහප්පෙරුම,
ප්‍රවාහන අමාත්‍ය.

2007 සැප්තැම්බර් මස 05 වැනි දින,
ප්‍රවාහන අමාත්‍යාංශය,
අංක 01, ඩී.ආර්. විජේවර්ධන මාවත,
කොළඹ 10.

09 – 1157

(469 වැනි අධිකාරය වූ) වන සත්ව හා වෘක්ෂලතා ආරක්ෂක ආඥාපනත

2 (1) වැනි වගන්තිය සහ 2 (4) (අ) වැනි වගන්තිය යටතේ වූ නියමය

(469 වැනි අධිකාරය වූ) වන සත්ව හා වෘක්ෂලතා ආරක්ෂක ආඥාපනතේ 2 (1) වැනි වගන්තිය සහ 2 (4) (අ) වැනි වගන්තිය යටතේ මා වෙත පැවරී ඇති බලතල, ප්‍රකාර, පරිසර සහ ස්වභාවික සම්පත් අමාත්‍ය, පාඨලී වම්පික රණවක වන මා විසින්,

- (1) ඉහත කී ආඥාපනතේ කාර්ය සඳහා මෙහි උපලේඛනයේ විස්තර කර ඇත්තා වූ රජයේ ඉඩම් ප්‍රදේශය ජාතික රක්ෂිතයක් ලෙසටත්;
- (2) 2002 ජුනි මස 7 වැනි දින අංක 1239/28 දරන ගැසට් පත්‍රයේ පළ කරන ලද ඉහත කී ආඥාපනතේ 2 වැනි වගන්තිය යටතේ සාදන ලද නියමය මගින් ප්‍රකාශයට පත් කරන ලද “ වැටහිර කන්ද ස්වභාව රක්ෂිතය ලොව I ” සංයුක්ත වන ප්‍රදේශයේ සීමා මෙහි උපලේඛනයේ විස්තර කර ඇති “වැටහිර කන්ද ස්වභාව රක්ෂිතය ලොව II” යනුවෙන් හඳුන්වනු ලබන භූමි ප්‍රදේශය එකතු කිරීම මගින්, වෙනස් විය යුතු බවත්;
- (3) 2002 ජුනි මස 7 වැනි දින අංක 1239/28 දරන ගැසට් පත්‍රයේ පළ කරන ලද ඉහත කී ආඥාපනතේ 2 වැනි වගන්තිය යටතේ සාදන ලද නියමය මගින් “ වැටහිර කන්ද ස්වභාව රක්ෂිතය ලොව I ” යනුවෙන් ප්‍රකාශයට පත් කරන ලද භූමි ප්‍රදේශය සහ මේ නියෝගයේ උපලේඛනයේ “වැටහිර කන්ද ස්වභාව රක්ෂිතය ලොව II” යනුවෙන් ප්‍රකාශයට පත් කරන ලද භූමි ප්‍රදේශය එක්ව ගෙන ඒකාබද්ධ කළ යුතු අතර එය එක්ව “ වැටහිර කන්ද ස්වභාව රක්ෂිතය (ලොව I සහ ලොව II) ” ලෙස හැඳින්විය යුතු බවත්,

මේ නියමය මගින් ප්‍රකාශයට පත් කරනු ලැබේ.

පාඨලී වම්පික රණවක,
පරිසර සහ ස්වභාවික සම්පත් අමාත්‍ය.

2007 අගෝස්තු මස 04 වැනි දින,
කොළඹ දී ය.

උපලේඛනය

වැටහිර කන්ද ස්වභාව රක්ෂිතය ලොව II

ලාව පළාතේ, මොණරාගල දිස්ත්‍රික්කයේ, වැල්ලවාය ප්‍රාදේශීය ලේකම් කොට්ඨාසයේ පිහිටියා වූ ද, පහත දැක්වෙන පරිදි මායිම් වූනු මුලු බිම් ප්‍රමාණය.-

- | | | |
|-----------|---|---|
| දකුණට | : | වැල්ලවාය - තණමල්විල ප්‍රධාන මාර්ගයේ 3/191 බෝක්කුවේ සිට කිරිඳිඔයේ උළුපෝරණුව වත්ත කොළොන්නගහ ළඟ තොටුපල දක්වා ; |
| නැගෙනහිරට | : | උළුපෝරණුව වත්ත කොළොන්නගහ ළඟ තොටුපලේ සිට කිරිඳිඔය ඔස්සේ ගල් වංගුව දක්වා ; |
| උතුරට | : | කිරිඳිඔයේ ගල් වංගුව සිට වැල්ලවාය - තණමල්විල ප්‍රධාන මාර්ගයේ 1/193 බෝක්කුව දක්වා ; |
| බටහිරට | : | 1/193 සඳහන් බෝක්කුවේ සිට වැල්ලවාය ප්‍රධාන මාර්ගය ඔස්සේ තණමල්විල දෙසට 3/191 බෝක්කුව දක්වා වේ. |